



# महाराष्ट्र शासन राजपत्र

## प्राधिकृत प्रकाशन

वर्ष ८, अंक १८]

गुरुवार ते बुधवार, मे ५-११, २०२२/वैशाख १५-२१, शके १९४४

[पृष्ठे ६, किंमत : रुपये १०.००

स्वतंत्र संकलन म्हणून फाईल करण्यासाठी प्रत्येक विभागाच्या पुरवणीला वेगळे पृष्ठ क्रमांक दिले आहेत.

## भाग एक-अमरावती विभागीय पुरवणी

### अनुक्रमणिका

भाग एक- शासकीय अधिसूचना : नेमणुका, पदोन्नती, अनुपस्थितीची रजा (भाग एक-अ, चार-अ, चार-ब व चार-क, यांमध्ये प्रसिद्ध करण्यात आलेले आहेत त्यांव्यतिरिक्त) केवळ अमरावती विभागाशी संबंधित असलेले नियम व आदेश.	पृष्ठे नाही.
संकीर्ण अधिसूचना : नेमणुका इ. इ., केवळ अमरावती विभागाशी संबंधित असलेले नियम व आदेश.	१-६

भाग एक-अ.—(भाग चार-ब यामध्ये प्रसिद्ध करण्यात आलेले आहेत त्यांव्यतिरिक्त) केवळ अमरावती विभागाशी संबंधित असलेले महाराष्ट्र जिल्हा परिषदा व पंचायत समित्या, ग्रामपंचायती, नगरपालिका बरो, जिल्हा नगरपालिका, प्राथमिक शिक्षण व स्थानिक निधी लेखापरीक्षा अधिनियम याअन्वये काढण्यात आलेले आदेश व अधिसूचना.	पृष्ठे १-४
--	---------------

### शासकीय अधिसूचना : नेमणुका, इत्यादी

नाही.

### संकीर्ण अधिसूचना : नेमणुका, इत्यादी

भाग १ (अ. वि. पु.) म. शा. रा., अ. क्र. २८८.

### जिल्हाधिकारी, यांजकडून

भूमि संपादन, पुनर्वसन व पुनर्स्थापना करताना वाजवी भरपाई मिळण्याचा आणि पारदर्शकतेचा हक्क अधिनियम, २०१३.

क्रमांक कलि-भूसं-कावि-४३१-२-२०२१.—

ज्याअर्थी, समुचित शासन असलेल्या यवतमाळ जिल्ह्याच्या जिल्हाधिकारी यांनी भूमि संपादन, पुनर्वसन व पुनर्वसाहत करताना उचित भरपाई मिळण्याचा आणि पारदर्शकतेचा हक्क अधिनियम, २०१३ ( २०१३ चा ३०) (यात यापुढे ज्यांचा निर्देश “उक्त अधिनियम” असा केला आहे) यांच्या कलम ११ च्या पोट-कलम (१) द्वारे प्रदान करण्यात आलेल्या अधिकारांचा वापर करून अधिसूचना क्रमांक भू.सं.-कावी-२६८-२०२१, दिनांक ३० जून २०२१ अन्वये प्रारंभिक अधिसूचना काढली आहे आणि त्याद्वारे असे अधिसूचित केले आहे की, यासोबत जोडलेल्या अनुसूची-एकमध्ये

अधिक तपशीलवार वर्णन केलेल्या जमिनीची, अनुसूची-दोनमध्ये अधिक तपशीलवार विनिर्दिष्ट केलेल्या सार्वजनिक प्रयोजनासाठी आवश्यकता आहे किंवा तिची गरज भासण्याची शक्यता आहे;

आणि ज्याअर्थी, यवतमाळ जिल्हाधिकारी यांनी कलम १५ च्या पोट-कलम (२) अन्वये दिलेला अहवाल, कोणताही असल्यास विचारात घेतल्यानंतर, उक्त सार्वजनिक प्रयोजनासाठी उक्त जमीन संपादित करण्याची आवश्यकता आहे याबाबत त्यांची खात्री पटली आहे ;

आणि म्हणून, उक्त अधिनियमाच्या कलम १९ च्या पोट-कलम (१) च्या तरतुदीमध्ये, उक्त सार्वजनिक प्रयोजनासाठी उक्त जमिनीची आवश्यकता आहे असे याद्वारे घोषित करण्यात येत आहे;

आणि ज्याअर्थी, अनुसूची-तीनमध्ये अधिक तपशीलवार वर्णन केलेले क्षेत्र हे बाधित कुटुंबियाच्या पुनर्वसन व पुनर्वसाहतीच्या प्रयोजनासाठी “पुनर्वसाहत क्षेत्र” म्हणून निर्धारित केले असल्याचे याद्वारे घोषित केले जात असून, पुनर्वसन व पुनर्वसाहत योजनेचा सारांश अनुसूची-चारमध्ये विनिर्दिष्ट केला आहे.

आणि म्हणून, त्याअर्थी, उक्त अधिनियमाच्या कलम ३ च्या खंड (छ) अन्वये, समुचित शासन असलेला जिल्हाधिकारी, उक्त अधिनियमाखालील जिल्हाधिका-यांची कार्ये पार पाडण्यासाठी उपविभागीय अधिकारी तथा भूसंपादन अधिकारी, दारव्हा, जि. यवतमाळ यांना पदनिर्देशित करीत आहे.

### अनुसूची-एक

#### जमिनीचे वर्णन

भूसंपादन प्रकरण क्रमांक ०४-४७-२०२०-२०२१, गाव डोल्हारी, तालुका दारव्हा, जिल्हा यवतमाळ.

अनुक्रमांक	भूमापन किंवा गट क्रमांक	अंदाजित क्षेत्र
(१)	(२)	(३)
		हे. आर
१	३०/१	१ ६१
२	१०२/२	१ ४१
३	१०२/३	१ ६२
४	१००/१	१ २१
५	१००/२	१ ४८
	एकूण	७ ३३

### अनुसूची-दोन

#### सार्वजनिक प्रयोजनाच्या स्वरूपाबाबत विवरण

प्रकल्पाचे नाव	:-	टाकळी डोल्हारी प्रकल्प.
प्रकल्प कार्याचे वर्णन	:-	टाकळी डोल्हारी बुडीत क्षेत्राचे बांधकामाकरीता.
समाजाला मिळणारे लाभ	:-	या प्रकल्पाद्वारे जमिनीस सिंचनाचा लाभ होईल.

### अनुसूची-तीन

#### बाधित व्यक्तीचे विस्थापन करण्यास भाग पाडणारी कारणे

विस्थापनाची आवश्यकता नाही :-सबब माहिती निरंक.

### अनुसूची-चार

#### पुनर्वसन व पुनर्वसाहत योजनेचा सारांश

(सामाजिक प्रभाव निर्धारण अभ्यास करणा-या अभिकरणाने दिलेला) सामाजिक प्रभाव निर्धारण सारांश	:-	दिनांक १३ मार्च २०१५ चे राजपत्रात प्रसिध्द महाराष्ट्र शासनाची अधिसूचना क्रमांक संकीर्ण ०१-२०१५-प्र.क्र.३-अ-२, नुसार उक्त अधिनियमाचे कलम १० क नुसार सामाजिक प्रभाव निर्धारणाच्या तरतुदी लागू करण्यापासून सूट देण्यात आलेली आहे.
--	----	--

अनुसूची-पाच

नियुक्त केलेल्या प्रशासकाचा तपशील

- (अ) प्रशासक म्हणून नियुक्त करण्यात आलेल्या :— प्रशासक नियुक्तीची आवश्यकता नाही.  
अधिका-याचे पदनाम
- (ब) प्रशासकाच्या कार्यालयाचा पत्ता :— निरंक.
- (क) ज्या अधिसूचनेद्वारे प्रशासकाची नियुक्ती करण्यात आली आहे, त्या अधिसूचनेचे तपशील :— निरंक.

टीप :— उक्त जमिनीच्या आराखड्याचे उपविभागीय अधिकारी तथा भूसंपादन अधिकारी, दारव्हा यांचे कार्यालयामध्ये निरीक्षण करता येईल.

अमोल येडगे,  
जिल्हाधिकारी,  
यवतमाळ.

यवतमाळ :

दिनांक २१ डिसेंबर २०२१.

भाग १ (अ. वि. पु.) म. शा. रा., अ. क्र. २८९.

भूमि संपादन, पुनर्वसन व पुनर्स्थापना करताना वाजवी भरपाई मिळण्याचा आणि पारदर्शकतेचा हक्क अधिनियम,  
२०१३ कलम ११(१) अन्वये

क्रमांक अ.का.-भूसं-कावि-६२४-२०२२.—

ज्याअर्थी, भूमि संपादन, पुनर्वसन व पुनर्स्थापना करताना वाजवी भरपाई मिळण्याचा व पारदर्शकतेचा हक्क अधिनियम, २०१३ (२०१३ चा ३०) यांच्या कलम ३ च्या खंड ई च्या परंतुकाद्वारे प्रदान करण्यात आलेल्या अधिकारांचा वापर करून काढण्यात आलेली शासकीय अधिसूचना महसूल व वन विभाग, क्रमांक संकीर्ण ११-२०१४-प्र.क्र. ७७-अ-२, दिनांक ११ सप्टेंबर, २०१५ (यात यापुढे ज्याचा निर्देश “ उक्त अधिसूचना ” असा करण्यात आला आहे.) याद्वारे, असे अधिसूचित केले आहे की, जिचा उक्त अधिनियमाच्या कलम ३ च्या खंड (खंड-अ) मध्ये व्याख्या केलेल्या एखाद्या सार्वजनिक प्रयोजनासाठी एखाद्या जिल्ह्यातील १००० हेक्टर पेक्षा अधिक नसेल इतक्या क्षेत्राकरिता जमीन संपादन करण्याच्या संबंधात, अशा जिल्ह्याचा जिल्हाधिकारी हा उक्त अधिनियमाच्या प्रयोजनासाठी समुचित शासन असल्याचे मानण्यात येईल ;

आणि ज्याअर्थी, उक्त अधिनियमाच्या समुचित शासन असलेल्या बुलडाणा जिल्ह्याच्या जिल्हाधिका-यांस यासोबत जोडलेल्या अनुसूची-एकमध्ये अधिक तपशीलवार वर्णन केलेली जमीन (यात यापुढे ज्याचा निर्देश “ उक्त जमीन ” असा करण्यात आला आहे.) सार्वजनिक प्रयोजनासाठी (यात यापुढे ज्याचा निर्देश “ उक्त सार्वजनिक प्रयोजन ” असा करण्यात आला आहे.) आवश्यक आहे अथवा तिची आवश्यकता भासण्याची शक्यता आहे, असे वाटते ज्याच्या स्वरूपाचे विवरण यासोबत जोडलेल्या अनुसूची-दोनमध्ये दिलेले आहे.

आणि म्हणून, उक्त अधिनियमाच्या कलम ११ च्या पोट-कलम (१) च्या तरतुदीन्वये याद्वारे असे अधिसूचित करण्यात येते की, उक्त जमिनीची उक्त सार्वजनिक प्रयोजनासाठी आवश्यकता भासण्याची शक्यता आहे;

आणि ज्याअर्थी, प्रस्तावित भूमि संपादनाच्या अनुषंगाने बाधित व्यक्तीचे विस्थापन करण्यास भाग पाडणारी कारणे यासोबत जोडलेल्या अनुसूची-तीनमध्ये दिलेली आहेत,

आणि ज्याअर्थी, सामाजिक परिणाम निर्धारण सारांश यासोबत जोडलेल्या अनुसूची-चारमध्ये दिलेला आहे,

आणि ज्याअर्थी, कलम ४३ च्या पोट-कलम (१) अन्वये पुनर्वसन व पुनर्स्थापना या प्रयोजनासाठी नियुक्त केलेल्या प्रशासकाचा तपशील, यासोबत जोडलेल्या अनुसूची-पाचमध्ये दिलेला आहे.

त्याअर्थी, असे घोषित करण्यात येत आहे की, उक्त अधिनियमाच्या कलम ११ च्या पोट-कलम (४) अनुसार कोणतीही व्यक्ती, ही अधिसूचना प्रसिद्ध झाल्याच्या दिनांकापासून ते उक्त अधिनियमाच्या प्रकरण-चार खालील कार्यवाही पूर्ण होईल त्या कालावधीपर्यंत उक्त जमिनीचा अथवा तिच्या भागाचा कोणताही व्यवहार करणार नाही किंवा उक्त जमिनीवर कोणताही भार निर्माण करणार नाही :

परंतु, उक्त जमिनीच्या अथवा तिच्या भागाच्या मालकाने अर्ज केल्यावर जिल्हाधिका-यास विशेष परिस्थितीची कारणे लेखी नमूद करून अशा मालकास उपरोक्त तरतुदीच्या प्रवर्तनातून सूट देता येईल.

परंतु, आणखी असे की, जर कोणत्याही व्यक्तीने या तरतुदीचे बुद्धीपुरस्पर उल्लंघन केल्यामुळे तिला झालेल्या कोणत्याही हानीची किंवा क्षतीची जिल्हाधिकारी यांच्याकडून भरपाई दिली जाणार नाही.

तसेच, उक्त अधिनियमाच्या कलम ११ च्या पोट-कलम (५) अनुसार, जिल्हाधिकारी भूमि संपादन, पुनर्वसन व पुनर्स्थापना करताना उचित भरपाई मिळण्याचा व पारदर्शकतेचा हक्क (महाराष्ट्र) नियम, २०१४ (यात यापुढे ज्याचा निर्देश “ उक्त नियम” असा करण्यात आला आहे) याच्या नियम १० च्या उपनियम (३) द्वारे विहीत केल्याप्रमाणे भूमि अभिलेखाच्या अद्ययावतीकरणाचे काम हाती घेणार असल्याचे व पूर्ण करणार असल्याचे देखिल घोषित करण्यात येत आहे.

आणि म्हणून, त्याअर्थी, उक्त अधिनियमाच्या कलम ३ च्या खंड (छ) अन्वये, समुचित शासन असलेला जिल्हाधिकारी, उक्त अधिनियमाखालील जिल्हाधिका-यांची कार्ये पार पाडण्यासाठी उपविभागीय अधिकारी तथा भूसंपादन अधिकारी, मलकापूर यांना पदनिर्देशित करीत आहे.

### अनुसूची-एक

#### जमिनीचे वर्णन

भूसंपादन प्रकरण क्रमांक ०९-वाघोडा-२०१३-२०१४, मौजा वाघोडा, तालुका मलकापूर, जिल्हा बुलडाणा.

अनुक्रमांक	भूमापन किंवा गट क्रमांक	संपादना करिता प्रयोजित अंदाजित क्षेत्र		
		वहिती क्षेत्र	पोट-खराब	एकूण क्षेत्र
(१)	(२)	(३)	(४)	(५)
		हे. आर	हे. आर	हे. आर
१	१७३/२	० ९९	० ००	० ९९
	एकूण . .	० ९९	० ००	० ९९

### अनुसूची-दोन

#### सार्वजनिक प्रयोजनाच्या स्वरूपाबाबत विवरण

प्रकल्पाचे नाव	:-	रणथम पाझर तलाव, ता. मलकापूर, जि. बुलडाणा.
संपादनाचे प्रयोजन	:-	रणथम पाझर तलावाकरिता ता. मलकापूर, जि. बुलडाणा.
प्रकल्प कार्याचे वर्णन	:-	जिल्हा जलसंधारण अधिकारी, मृद व जलसंधारण विभाग, बुलडाणा.
समाजाला मिळणारे लाभ	:-	या प्रकल्पामुळे रणथम, ता. मलकापूर, जि. बुलडाणा येथील नागरी सुविधा वाढतील व जिवन मानात सुधारणा होईल.

### अनुसूची-तीन

#### बाधित व्यक्तींचे विस्थापन करण्यास भाग पाडणारी कारणे

सदरचा प्रकल्प हा सिंचनाचा अनुषंगीय दूर करण्यासाठी आवश्यक असून दुष्काळ प्रवण भागातील कमी क्षेत्रावर आहे. सदरचा प्रकल्प हा दुर्गम शेतजमिनीवर असून शेतक-यांची संमती आहे, सदरचे संपादनामध्ये कोणतीही वस्ती अथवा गावठाण बाधित होत नसल्यामुळे अथवा कोणतीही व्यक्ती विस्थापित होत नसल्यामुळे पुनर्वसन करण्याची आवश्यकता नाही.

### अनुसूची-चार

#### सामाजिक परिणाम निर्धारणाचा सारांश

अतिरीक्त संचालक, भारत सरकार, पर्यावरण मंत्रालय, पर्यावरण भवन, लोधी रोड, नवी दिल्ली-११०००३, क्रमांक जे.१२०११-२२-२००७-आयएआय, दिनांक११-०५-२००७ अन्वये पर्यावरण सर्वेक्षण मंजुरी झालेली असल्यामुळे भूसंपादन अधिनियम, २०१३ चे कलम ०६ चे परंतुक २ अन्वये सामाजिक परिणाम निर्धारण लागू नाही.

## अनुसूची-पाच

## नियुक्त केलेल्या प्रशासकाचा तपशील

- (अ) प्रशासक म्हणून नियुक्त करण्यात आलेल्या :— जिल्हा पुनर्वसन अधिकारी, बुलडाणा,  
अधिका-याचे पदनाम
- (ब) प्रशासकाच्या कार्यालयाचा पत्ता :— जिल्हाधिकारी कार्यालय परिसर, बुलडाणा.
- (क) ज्या अधिसूचनेद्वारे प्रशासकाची नियुक्ती करण्यात आली आहे,  
त्या अधिसूचनेचा तपशील :— क्रमांक आर.पी.पी.ए. २०१५-२-१, दिनांक १०-०६-२०१५.

**विशेष नोंद :**—उक्त जमिनीच्या आराखड्याचे उपविभागीय अधिकारी तथा भूसंपादन अधिकारी, उपविभागीय अधिकारी कार्यालय मलकापूर येथे पाहता/निरीक्षण करता येईल

बुलडाणा :  
दिनांक १ एप्रिल, २०२२.

एस. रामामूर्ती (भा. प्र. से.),  
जिल्हाधिकारी,  
बुलडाणा.

भाग १ (अ. वि. पु.) म. शा. रा., अ. क्र. २९०.

## सुधारित आदेश

क्रमांक कक्ष-१-आस्था-प्र.स.-कावि-१४४-२०२२.—

शासन निर्णय क्रमांक पी १३ दोन बी, राजनैतिक सेवा विभाग, दिनांक १६ जानेवारी १९५८ आणि दिनांक ०६ ऑगस्ट १९५८ च्या समक्रमांकाच्या शासन निर्णयानुसार प्रदान करण्यात आलेल्या शक्तीचा वापर करून, मी, शण्मुगराजन एस. जिल्हाधिकारी, वाशिम, सन-२०२२, या वर्षासाठी संपूर्ण वाशिम जिल्ह्याकरिता खालील नमूद तीन स्थानिक सुट्ट्या जाहीर करीत आहे.

## अनुसूची

अ. क्र. (१)	कोणत्या कारणास्तव (२)	दिनांक (३)	दिवस (४)	सार्वजनिक सुट्ट्यांचे क्षेत्र (५)
१	नारळी पोर्णिमा (रक्षाबंधन)	११-०८-२०२२	गुरुवार	संपूर्ण वाशिम जिल्हा
२	पोळा	२६-०८-२०२२	शुक्रवार	संपूर्ण वाशिम जिल्हा
३	लक्ष्मीपूजन नंतरचा दुसरा दिवस	२५-१०-२०२२	मंगळवार	संपूर्ण वाशिम जिल्हा

या कार्यालयाचे आदेश क्रमांक कक्ष-१-आस्था-प्र.स.-कावि.-६८-२०२२ दिनांक १-०२-२०२२, अन्वये होळी या सणाची दिनांक १७-०३-२०२२ वार गुरुवार या दिवशी देण्यात आलेली स्थानिक सुट्टी रद्द करण्यात येत असून, त्याऐवजी दिनांक ११-८-२०२२ वार गुरुवार नारळी पोर्णिमा (रक्षाबंधन) या दिवशी स्थानिक सुट्टी जाहीर करण्यात आली आहे.

हा आदेश वाशिम जिल्ह्यातील दिवाणी व फौजदारी न्यायालये आणि अधिकोष यांना लागू होणार नाही.

वाशिम :  
दिनांक १४ मार्च, २०२२.  
अ.-एक-२ (१५२४).

शण्मुगराजन एस.,  
जिल्हाधिकारी,  
वाशिम.

भाग १ (अ. वि. पु.) म. शा. रा., अ. क्र. २९१.

## आयुक्त, वस्त्रोद्योग तथा अतिरिक्त निबंधक, सहकारी संस्था, यांजकडून

### आदेश

क्रमांक कार्या.६(२)-सूतगि-यव. जि.स. सूतगि-नों.र.आ.-१८२४-२०२२.—

महाराष्ट्र सहकारी संस्था अधिनियम, १९६० चे कलम २१ अन्वये प्राप्त अधिकारानुसार व महाराष्ट्र शासन, सहकार, पणन व वस्त्रोद्योग विभाग, मंत्रालय, मुंबई यांचे आदेश क्रमांक सीएसएल-१४९३-१९६२-सीआर-४७-१५-सी, दिनांक ७ ऑगस्ट १९९३ अन्वये प्रदान केलेल्या अधिकारानुसार मी, शीतल तेली-उगले, आयुक्त, वस्त्रोद्योग तथा अतिरिक्त निबंधक सहकारी संस्था, महाराष्ट्र राज्य, नागपूर याद्वारे,—

१. यवतमाळ जिल्हा सहकारी सूत व कापड गिरणी मर्या., पुसद, जिल्हा यवतमाळ या सूतगिरणीची महाराष्ट्र सहकारी संस्था अधिनियम, १९६० चे कलम १०९ (२) च्या तरतुदीनुसार परिसमापनाची कार्यवाही पूर्ण झाली आहे असे समजून परिसमापनाची कार्यवाही समाप्त करण्याचे आदेश देत आहे.
२. महाराष्ट्र सहकारी संस्था अधिनियम, १९६० चे कलम २१ अन्वये प्राप्त अधिकारानुसार याद्वारे, यवतमाळ जिल्हा सहकारी सूत व कापड गिरणी मर्या., पुसद, जिल्हा यवतमाळ या सूतगिरणीची नोंदणी रद्द करण्यात येत आहे.

महाराष्ट्र सहकारी संस्था अधिनियम, १९६० चे कलम २१ च्या तरतुदीनुसार यवतमाळ जिल्हा सहकारी सूत व कापड गिरणी मर्या., पुसद, जिल्हा यवतमाळ या सूतगिरणीची या आदेशाचे तारखे पासून विसर्जन झाले असे समजण्यात येवून ही सूतगिरणी निगमनिकाय सूतगिरणी असण्याचे बंद होईल.

या आदेशान्वये असेही निर्देशित करीत आहे कि, सूतगिरणीचे अवसायकानी सादर केलेले विवरण पत्रकाप्रमाणे सर्व मालमत्ता विजवस्तू, कारवाई योग्य दावे व सूतगिरणीच्या कामकाजासंबंधित असलेला सर्व रेकॉर्ड पुस्तके, अभिलेख व इतर दस्तावेज पुढील आदेश होईपर्यंत निबंधकाच्या वतीने सहाय्यक निबंधक, सहकारी संस्था, तालुका पुसद यांचे अभिरक्षेत व नियंत्रणाखाली ठेवतील.

तसेच, महाराष्ट्र सहकारी संस्था नियम, १९६१ चे नियम ८९ (१७) चे प्राप्त अधिकारानुसार, उपरोक्त नमूद नोंदणी रद्द करण्यात आलेल्या सूतगिरणीच्या विरोधात निरनिराळ्या न्यायालयात चालू असलेले न्यायालयीन प्रकरणी अंतीम निर्णय होईपर्यंत सर्व कामकाज पाहणे करीता. तसेच, सर्व मालमत्ता चीज वस्तू कार्यवाही योग्य दावे, सर्व रेकॉर्ड अभिलेख, इतर दस्तऐवज, बँक खात्यातील शिल्लक राहिलेली रक्कम वा सूतगिरणीच्या अन्य कोणत्याही मालमत्तेतून प्राप्त रक्कम निहीत (vest) झाल्याचे आदेशित करून (सदर रकमा बँकेकडून/अन्य स्त्रोत्राद्वारे प्राप्त करून घेवून) आयुक्त, वस्त्रोद्योग, महाराष्ट्र राज्य, नागपूर यांचे अतिरिक्त निधीखाती वर्ग करण्यासाठी निबंधकाच्या वतीने श्री. सुनिल एस. भालेराव, सहाय्यक निबंधक, सहकारी संस्था, तालुका पुसद, जिल्हा यवतमाळ यांची अभिरक्षक (Custodian) म्हणून नियुक्ती करीत आहे.

सदरहू आदेश आज दिनांक ०१ एप्रिल, २०२२ रोजी माझे सही व शिक्क्यानीशी पारीत करण्यात येत आहे.

शीतल तेली-उगले (भा. प्र. से.),

आयुक्त, वस्त्रोद्योग तथा अतिरिक्त निबंधक,  
सहकारी संस्था, महाराष्ट्र राज्य, नागपूर.

नागपूर.

दिनांक १ एप्रिल २०२२.